

પ્રસાર ભારતી

સમાચાર વિભાગ, આકાશવાણી, અમદાવાદ

Date : 21/04/2026

Morning : 7.10 to 7.20

Day : TUESDAY

Regional News

આકાશવાણી અમદાવાદ- વડોદરા પ્રાદેશિક સમાચાર મિત્તલ પટેલ વાંચે છે.

1. પોરબંદરમાં કેન્દ્રીય મંત્રી મનસુખ માંડવીયા રાજ્યના કેબિનેટ મંત્રી અર્જુન મોઢવાડિયા તથા ગુજરાત ભાજપ પ્રદેશ પ્રમુખ જગદીશ વિશ્વકર્માની ઉપસ્થિતિમાં સંમેલન યોજાયું.
2. ઉમરેઠ વિધાનસભાની પેટા ચૂંટણી માટે આજ સાંજથી પ્રચાર પડઘમ શાંત થશે.
3. સ્થાનિક સ્વરાજ્યની ચૂંટણીમાં તમામ પક્ષોએ ચૂંટણી પ્રચાર વેગવંતો બનાવ્યો.
4. બીજા તબક્કાની JEE મેઇન પરીક્ષાના જાહેર થયેલા પરિણામમાં 100 પર્સન્ટાઇલ લાવનારા વિદ્યાર્થીઓમાં રાજકોટના નિમય પુરોહિતે સ્થાન મેળવ્યું.
5. આવતીકાલથી બે દિવસ માટે ગબ્બર દર્શન બંધ રહેશે.
6. અમદાવાદના નરેન્દ્ર મોદી સ્ટેડિયમમાં રમાયેલી આઇપીએલની મેચમાં ગુજરાત ટાઇટન્સ સામે મુંબઇ ઇન્ડિયન્સનો વિજય.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

PORBANDAR VISHWKARMA SAMELAN

રાજ્યમાં રહેતા વિશ્વકર્મા પરિવારોની એકતા માટે ગઈકાલે મોડી સાંજે પોરબંદરમાં એક વિશ્વકર્મા પરિવાર એકતા સંમેલન યોજાયું હતું જેમાં કેન્દ્રીય મંત્રી મનસુખ માંડવીયા ગુજરાતના કેબિનેટ મંત્રી અર્જુન મોઢવાડિયા તથા ગુજરાત ભાજપના પ્રમુખ જગદીશ વિશ્વકર્મા ખાસ ઉપસ્થિત રહ્યા હતા.

આ સંમેલનમાં મોટી સંખ્યામાં વિશ્વકર્મા સમાજ સાથે જોડાયેલા દરેક જ્ઞાતિના લોકો મોટી સંખ્યામાં ઉપસ્થિત રહ્યા હતા. તેમજ અહીંથી આ કાર્યક્રમમાં વિશ્વકર્મા ફાઉન્ડેશનની જાહેરાત કરવામાં આવી હતી અને વિશ્વકર્મા ફાઉન્ડેશન માટે હાજર રહેલા દાતાઓએ દાનની મોટી સરવણી પણ જાહેર કરી હતી..

આ અંગે વિજય વડુકુલે વધુ માહિતી આપી આપી હતી.

BYTE – VIJAY VADUKUL

UMRETH CHUNTANI

આણંદ જિલ્લાની ઉમરેઠ વિધાનસભા પેટા ચૂંટણી માટે પ્રચાર પડઘમ આજથી શાંત થશે. ઉમરેઠ વિધાનસભા પેટા ચૂંટણી જંગ આજે સાંજથી જાહેર ચૂંટણી પ્રચાર બંધ થશે .

જિલ્લા ચૂંટણી અધિકારી પ્રવીણ ચૌધરીએ માહિતી આપી હતી કે ,આગામી રૂઝમીના યોજનાર ઉમરેઠ વિધાનસભા પેટા ચૂંટણી જંગમાં આશરે 1,26,545 પુરૂષ મતદારો, અને 1,19,072 મહિલા મતદારો સહિત કુલ 2,45,623 મતદારો નોંધાયેલા છે. કુલ 306 મતદાન મથકો ઉભા કરવામાં આવ્યા છે.

ઉલ્લેખનીય છે કે , ઉમરેઠ વિધાનસભા બેઠક પરના ભાજપ ધારાસભ્ય ગોવિંદભાઈ પરમારનું નિધન થતાં ખાલી પડેલ બેઠક પર યોજનાર ચૂંટણી જંગમાં ભાજપ કોંગ્રેસ વચ્ચે સીધો જંગ છે.

JILLA PRACHAR

રાજ્યમાં સ્થાનિક સ્વરાજની ચૂંટણીના પ્રચારમાં વિવિધ રાજકીય પક્ષોનો પ્રચાર વેગવંતો બન્યો છે . મહીસાગર જિલ્લાના પાટણ તાલુકા બેઠકના કોંગ્રેસના ઉમેદવાર દિલીપ માછીએ બળદગાડામાં પ્રચાર શરૂ કરી મતદારોનું ધ્યાન ખેંચ્યું હતું .

વલસાડ જિલ્લાના વાપી મહાનગર પાલિકાના ચૂંટણી પ્રચારમાં જાણીતી ટીવી સિરિયલના કલાકારે ભાજપના ઉમેદવારોના સમર્થનમાં પ્રચાર કર્યો હતો. તેમણે ભાજપના કાર્યકરો અને ઉમેદવારો સાથે વાપીના વિવિધ વોર્ડમાં પદયાત્રા યોજી હતી.

રાજકોટ મહાનગરપાલિકાના 7, 8 અને 9 વોર્ડ માટે ઈવીએમ કમિશનિંગની પ્રક્રિયા હાથ ધરવામાં આવી હતી. સવારે 8 કલાકથી વિરાણી સ્કૂલ કેમ્પસમાં આયોજિત આ ઈવીએમ કમિશનિંગ પ્રક્રિયામાં ઉમેદવારોની ઉપસ્થિતિમાં સ્ટ્રોંગ રૂમ ખોલી વોર્ડ પ્રમાણે કમિશનિંગ કરવામાં આવ્યું હતું.

અમદાવાદના રખિયાલ-સરસપુર વોર્ડ ખાતે કોંગ્રેસના ઉમેદવારોના સમર્થનમાં ધારાસભ્ય જિગ્નેશ મેવાણી ચૂંટણી પ્રચારમાં જોડાયા હતાં.

ANAND ELECTION

આણંદ જિલ્લામાં સ્થાનિક સ્વરાજ્યની સામાન્ય ચૂંટણી માટે 26 એપ્રિલના રોજ યોજનાર મતદાન સુચારુ રૂપે યોજવા માટે આણંદ ચૂંટણી તંત્ર સજ્જ છે. જે મુજબ કરમસદ-આણંદ મહાનગરપાલિકા , 6 નગરપાલિકાઓ જેવી કે ઉમરેઠ, બોરસદ, પેટલાદ, સોજીત્રા, ખંભાત અને તારાપુર તેમજ જિલ્લા પંચાયતની 40 બેઠકો અને તાલુકા પંચાયતની 192 બેઠકોની સામાન્ય ચૂંટણીઓ માટે વહીવટી તંત્રે તમામ તૈયારી પૂર્ણ કરી લીધી તેમ જિલ્લા ચૂંટણી અધિકારી પ્રવીણ ચૌધરીએ કહ્યું હતું.

BYTE - COLLECTOR PRAVEEN CHAUDHARY

JAMNAGR ELECTION

જામનગરમાં સ્થાનિક સ્વરાજની ચૂંટણીને લઈને તંત્ર દ્વારા તૈયારીઓને આખરી ઓપ અપાઈ રહ્યો છે. જામનગર મહાનગરપાલિકા, જીલ્લા અને તાલુકા પંચાયતની ચૂંટણી માટે EVM ની ફાળવણી કરવામાં આવી છે. સાંભળીએ અમારા જિલ્લા પ્રતિનિધિ જગત રાવલનો અહેવાલ....

V/C - JAGAT RAVAL

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

JEE RESULTS

ડિગ્રી ઇજનેરી સહિતના ટેકનિકલ કોર્સમાં પ્રવેશ માટે એપ્રિલમાં જ લેવાયેલી બીજા તબક્કાની જેઇઇ મેઇન સાથે બન્ને પરીક્ષાનું પરિણામ જાહેર થયું છે. દેશમાં 100 માંથી 100 પર્સન્ટાઇલ લાવનારા કુલ 26 વિદ્યાર્થીમાં રાજકોટના વિદ્યાર્થી નિમય પુરોહિતે સ્થાન મેળવ્યું છે. પહેલા ક્રમે ચંદીગઢના આરુષ સીંઘલે સ્થાન મેળવ્યું છે. જાન્યુઆરીમાં લેવાયેલી પરીક્ષામાં કુલ 13 લાખ કરતાં વધુ વિદ્યાર્થીએ પરીક્ષા આપી હતી. જેની સામે એપ્રિલમાં લેવાયેલી બીજા તબક્કાની પરીક્ષામાં 10 લાખ કરતાં વધુ વિદ્યાર્થીઓ પરીક્ષા આપી હતી.

PM MANN KI BAAT

પ્રધાનમંત્રી નરેન્દ્ર મોદી આ મહિનાની 26-મી તારીખે આકાશવાણી પરથી પ્રસારિત થનારા “મન કી બાત ” કાર્યક્રમમાં દેશ-વિદેશના લોકો સમક્ષ પોતાના વિચાર રજૂ કરશે. માસિક રેડિયો કાર્યક્રમની આ 133-મી કડી હશે.

આ કાર્યક્રમ માટે લોકો પોતાના વિચાર અને મંતવ્ય ટોલ-ફ્રી નંબર 1800-11-7800 પર તેમજ નરેન્દ્ર મોદી એપ અથવા માય GOV ઓપન ફોરમના માધ્યમથી પણ ઓનલાઈન મોકલી શકે છે. શ્રોતાઓ 1922 પર મિસ્ડ કોલ કરીને સીધા જ પ્રધાનમંત્રીને પોતાના મંતવ્ય મોકલી શકે છે. મંતવ્ય મોકલવાની છેલ્લી તારીખ 24 એપ્રિલ રહેશે.

PANCHMAHAL -DOG BITE

પંચમહાલ જિલ્લાની ગોધરા સિવિલ હોસ્પિટલમાં એક જ દિવસે શ્વાન કરડવાના 7 થી 8 કેસ નોંધાયા છે , જેમાં મોટાભાગના કેસ સિગ્નલ ફળિયા વિસ્તારના છે. સિવિલ હોસ્પિટલના મેડિકલ ઓફિસર ડો. યશરાજ ઠાકોરે નાગરિકોને સાવચેત રહેવા અને શ્વાન કરડતા જ તાત્કાલિક એન્ટી-રેબીઝ રસી લેવા અપીલ કરી છે.

BYTE - DR. YASHRAJ THAKOR, MEDICAL OFFICER

GABBAR DARSHAN BANDH

પ્રસિધ્ધ યાત્રાધામ અંબાજી સ્થિત ગબ્બર દર્શન આવતીકાલેથી બે દિવસ ભક્તો માટે સંપૂર્ણ બંધ રહેશે..

ગબ્બર પર મધપૂડા હટાવવાની કામગીરીને લઈ દર્શન બંધ રાખવાનો નિર્ણય લેવાયો છે. ઉનાળાની ઋતુમાં ગબ્બર પર્વત ઉપર મધપૂડા મોટી સંખ્યામાં બેસતા હોય છે. અવારનવાર ગરમીના પગલે યાત્રિકોને મધમાખી , ભમરા કરડવાની ઘટનાઓ બનતી હોય છે. યાત્રિકોની સુરક્ષાને ધ્યાનમાં લઈને દર વર્ષની જેમ આ વર્ષે પણ ગબ્બર ખાતે ભમરા હટાવવાની કામગીરી થશે.

આ કામગીરીને કારણે રોપવે પણ બે દિવસ બંધ રાખવાનો નિર્ણય કરાયો છે..જ્યારે 24 એપ્રિલથી દર્શન રાબેતા મુજબ શરૂ થશે તેમ અંબાજી મંદિરના વહિવટદાર કૌશિક મોદીએ કહ્યું હતું.

BYTE - KAUSHIK MODI, ADMINISTRATOR, AMBAJI TEMPLE

WEATHER

રાજ્યમાં આજે દક્ષિણ ગુજરાત અને સૌરાષ્ટ્ર-કચ્છમાં માવઠાની આગાહી છે. હવામાન વિભાગના જણાવ્યા અનુસાર અમરેલી, ભાવનગર, વલસાડ, તાપી, ડાંગ, દમણ અને દાદરા નગર હવેલીમાં કમોસમી વરસાદની શક્યતા છે. બીજી તરફ આગામી 26 એપ્રિલ સુધી રાજ્યના તાપમાનમાં ખાસ ફેરફાર નહીં થાય અને હાલની ગરમી યથાવત રહેવાની શક્યતા છે.

.....

IPL

IPL ક્રિકેટમાં, ગઈકાલે રાત્રે અમદાવાદના નરેન્દ્ર મોદી સ્ટેડિયમ ખાતે લીગ-સ્ટેજ મેચમાં મુંબઈ ઈન્ડિયન્સે ગુજરાત ટાઇટન્સને 99 રનથી હરાવ્યું.

પ્રથમ બેટિંગ કરતા , મુંબઈ ઈન્ડિયન્સે તિલક વર્માની માત્ર 45 બોલમાં અણનમ સદીની મદદથી 20 ઓવરમાં પાંચ વિકેટે 199 રન બનાવ્યા. જવાબમાં, ગુજરાત ટાઇટન્સની ટીમ 15.5 ઓવરમાં 100 રનમાં ઓલઆઉટ થઈ ગઈ. તિલક વર્માને પ્લેયર ઓફ ધ મેચ જાહેર કરવામાં આવ્યો.

આજે, સનરાઇઝર્સ હૈદરાબાદ હૈદરાબાદના રાજીવ ગાંધી ઇન્ટરનેશનલ સ્ટેડિયમ ખાતે દિલ્હી કેપિટલ્સનો સામનો કરશે. મેચ સાંજે 7:30 વાગ્યે શરૂ થશે.
